

# विधानसभा अध्यक्ष देवनानी ने स्वामी विवेकानंद की मूर्ति का अनावरण किया

## स्वामी विवेकानंद की 13.5 फीट ऊंची अष्टधातु की यह मूर्ति जयपुर में तैयार कराई गई है

अजमेर, (कास)। अजमेर के कोटड़ा क्षेत्र में बनाए गए विवेकानंद स्मारक पर स्थापित की गई स्वामी विवेकानंद की 13.5 फीट ऊंची मूर्ति का रविवार को युवा दिवस के अवसर पर विधानसभा अध्यक्ष वासुदेव देवनानी ने अनावरण किया। अष्टधातु की यह मूर्ति जयपुर में तैयार कराई गई है।

अजमेर विकास प्राधिकरण द्वारा शनिवार को कोटड़ा स्थित स्वामी विवेकानंद पार्क में स्वामी विवेकानंद की 13.5 फीट ऊंची प्रतिमा स्थापित कर उसे कपड़े से ढक दिया। प्रतिमा का अनावरण रविवार को प्रातः 10 बजे विधानसभा अध्यक्ष वासुदेव देवनानी ने किया। इस अवसर पर देवनानी ने कहा कि विश्व पटल पर भारतीयता, सनातन संस्कृति व हमारी समृद्ध वैचारिक-सांस्कृतिक विरासत को गौरवान्वित करने वाले असंख्य युवाओं के प्रेरणास्रोत स्वामी विवेकानंद की मूर्ति अनावरण का सौभाग्य प्राप्त हुआ है। उन्होंने कहा कि स्वामी विवेकानंद ने देश को विश्व गुरु बनाने में अहम भूमिका निभाई। ऐसे महापुरुष का जन्मदिन मनाने के लिए एकत्र हुए, यह गर्व की बात है।

उन्होंने विवेकानंद के आदर्शों को जीवन में उतारने का आह्वान भी किया। उन्होंने कहा कि स्वामीजी के ऊर्जादायी और मंगलकारी विचार



अजमेर के कोटड़ा क्षेत्र में बनाए गए विवेकानंद स्मारक पर स्थापित की गई स्वामी विवेकानंद की मूर्ति का विधानसभा अध्यक्ष वासुदेव देवनानी ने अनावरण किया।

सदैव राष्ट्र एवं समाज की उन्नति के कार्यों के लिए प्रेरित करते रहेंगे। स्मारक पर विवेकानंद गैलरी भी बनाई जाएगी, यहां ध्यान योग तथा विवेकानंद की शिक्षाओं को ग्रहण किया जा सकेगा। प्राधिकरण स्मारक पर बनाई गई तीनों गुम्फतों को भी किराए पर देगा। इससे स्मारक पर आने वालों को कैफेटेरिया की सुविधा भी मिलेगी। इस दौरान भाजपा शहर जिला अध्यक्ष रमेश सोनी, डिप्टी मेयर नीरज जैन, कलेक्टर

लोकबंधु, एडीए आयुक्त नित्या सहित बड़ी संख्या में पदाधिकारी व स्थानीय नागरिक मौजूद रहे।

65 लाख की आई लागत:- इस प्रतिमा के निर्माण पर 65 लाख की लागत आई है, जिसे जयपुर की फर्म मैसर्स निरानिया कंस्ट्रक्शन कंपनी ने बनाया है। एडीए के सहायक अभियंता राजेश कुडी और कनिष्ठ अभियंता अमित बजाज के तकनीकी दिशा निर्देशानुसार स्मारक पर मूर्ति को स्थापित किया गया। प्रतिमा की कुल

ऊंचाई 23 फीट होगी, क्योंकि 13 फीट ऊंची इस प्रतिमा को 10 फीट ऊंचे पेंडिस्टल पर लगाया गया है। विवेकानंद स्मारक 2006 में शुरू कराया और 70 बीघा में बाउंड्रीवाल बनाई। तत्कालीन कलेक्टर एवं स्मार्ट सिटी के सीओ प्रकाश राजपुरोहित ने 1.32 करोड़ रुपये में इसका निर्माण स्मार्ट सिटी के तहत पूरा कराया था, लेकिन विवेकानंद की मूर्ति स्थापित नहीं जा सकी। निर्माण शुरू होने के 18 साल के बाद अब मूर्ति स्थापित

■ स्वामीजी के ऊर्जादायी और मंगलकारी विचार सदैव राष्ट्र एवं समाज की उन्नति के कार्यों के लिए प्रेरित करते रहेंगे: देवनानी

हुई और विवेकानंद स्मारक का निर्माण पूरा हो गया।

शहर के चारों ओर विकसित हुए स्मारक:- शहर में वर्ष 2006-2007 में झलकारी बाई स्मारक, महाराणा प्रताप स्मारक तथा विवेकानंद स्मारक एक साथ स्वीकृत हुए थे। दाहसेन तथा झलकारी बाई स्मारक को स्थानीय नेताओं ने प्रयास कर विकसित कराया। कई साल तक अधूरे रहे महाराणा प्रताप स्मारक को एडीए के तत्कालीन अध्यक्ष शिवशंकर हेड़ा ने पूरा कराया। यहां लेजर शो भी शुरू किया गया। स्मारक तैयार होने के तीन साल बाद विवेकानंद की मूर्ति स्मारक पर स्थापित होने से शहर के चारों ओर स्मारकों का निर्माण पूरा हो चुका है। निजी संस्था के जरिए जयपुर रोड पर बनाया जा रहा महर्षि दयानंद स्मारक का निर्माण भी अगले माह पूरा होगा।

# इंस्टाग्राम के जरीये महिला से गृह क्लेश दूर करने के नाम पर ठगी

## बिशनगढ़ थाना पुलिस ने तीन आरोपियों को गिरफ्तार कर कार जब्त की

जालोर, (कास)। गृह क्लेश, जादू-टोना के नाम पर असली सोने के आभूषण को बदलकर नकली आभूषण देकर ठगी करने के मामले में जालोर जिले के बिशनगढ़ थाना पुलिस ने रविवार को तीन आरोपियों को गिरफ्तार कर कार जब्त की है। इस मामले में लिफ्त अन्य दो आरोपी की तलाश जारी है।

इंस्टाग्राम आईडी पर रिक्वेस्ट भेजकर अपने आपको पंडित बताकर गृह क्लेश का निवारण करने का झांसा दिया था जिस पर महिला ने ठगों के बहकावे में आकर घर पर बुला दिया। जालोर के निकट बिशनगढ़ में गृह क्लेश दूर करने के नाम पर जादू-टोना कर असली सोने के आभूषण बदलकर नकली आभूषण देकर ठगी करने की वारदात संज्ञान में आते ही घटना की गंभीरता को देखते हुए जिला पुलिस अधीक्षक ज्ञानचंद यादव ने घटना का पर्दाफाश कर आरोपियों की शीघ्र गिरफ्तारी के लिए टीमों गठित की गईं। पुलिस टीमों द्वारा ठगी के आरोपियों की तलाश शुरू की गई।

आरोपी के मोबाइल नम्बरों की लोकेशन तथा सीसीटीवी फुटेज के हिलिया के अनुसार मुख्य सड़क व आम रास्ते पर लगे सीसीटीवी कैमरों का बारीकी से आंकलन कर तत्पश्चात्पूर्वक कारवाही करते हुए ठगी के आरोपी दीपक भार्गव पुत्र उदाराम भार्गव निवासी रेडी पुलिस थाना डुंगरगढ़ जिला



पुलिस ने ठगी करने के मामले में तीन जनों को गिरफ्तार किया।

■ मामले में लिफ्त अन्य दो आरोपियों की पुलिस तलाश कर रही है

बोकानेर, कुलदीप पुत्र प्रेमचन्द भार्गव निवासी नाथू तालाब वार्ड 26 हरिराम बाबा मंदिर के पास सुजाणगढ़ पुलिस थाना सुजाणगढ़ जिला चूरू, मुकेश पुत्र बन्नीप्रसाद भार्गव निवासी राणसर पुलिस थाना सरदारशहर जिला चूरू को घटना में प्रयुक्त वाहन कार सहित गिरफ्तार किया। प्रकरण में गिरफ्तार

आरोपियों से पूछताछ की गई तो ठगी के फरार सहआरोपी नारायण पुत्र मनोज भार्गव निवासी सुजाणगढ़ जिला चूरू एवं विष्णु पुत्र सुभाष भार्गव निवासी सुजाणगढ़ जिला चूरू होना बताया, जिसकी तलाश जारी है।

पीडिता जयन्तिदेवी पुत्री जामताम राजपुरोहित निवासी धारा ढाणी उम्मेदाबाद ने रिपोर्ट पेश की थी। असली सोने के आइटम लेकर चले गये तथा उसके बदले में नकली आइटम देकर धोखाधड़ी करने पर आरोपियों के विरुद्ध प्रकरण दर्ज किया जाकर तलाश शुरू की गई।

# शाहपुरा जिला बचाओ आंदोलन 11 वें दिन भी लगातार जारी



दिव्यांग संघ शाहपुरा के सदस्य क्रमिक अनशन व धरना प्रदर्शन में शामिल हुये।

शाहपुरा, (निर्स)। जिला बचाओ संघर्ष के द्वारा उपखंड कार्यालय शाहपुरा के बाहर चौथे दिन रविवार को दिव्यांग संघ शाहपुरा के सदस्यों ने क्रमिक अनशन धरना दिया। संघर्ष समिति के महासचिव व अभिभाषक संस्था के सहसचिव कमलेश मुण्डेतिया ने बताया कि शाहपुरा जिला बचाओ संघर्ष समिति के अध्यक्ष दुर्गालाल राजोरा व संयोजक रामप्रसाद जाट ने क्रमिक अनशन धरने पर बैठे दिव्य संघ शाहपुरा के अध्यक्ष किशन तेली के नेतृत्व में सदस्य शंकरलाल सोलंकी, जडावदेवी गाडिया लोहार बजरंग लाल कुम्हार, अजय टेलर, छोट्ट लाल वैष्णव, ओमप्रकाश खटीक, गलाराम गाचा, महावीर बैरवा, मनोज जीनगर, धर्म सिंह यादव, राजू लाल चावला, सूरतराम कुमावत, शंतिराल माली, शहाबुद्दीन, गोपाल कुमावत, हंसराज जाट सहित कई सदस्यों को माला पहनाकर धरने पर बैठाया। दिव्यांग संघ शाहपुरा के

सदस्यों एवं संघर्ष समिति के सदस्यों और अधिवक्ताओं ने शाहपुरा जिला को समाप्त करने के विरोध में नारेबाजी कर विरोध प्रदर्शन किया और शाहपुरा को वापस जिला बनाने की मांग की।

इस मौके पर शाहपुरा जिला बचाओ संघर्ष समिति के रामेश्वर लाल सोलंकी, नरेश ब्रूलिया, सुनील मिश्रा, धनराज जीनगर, राजेंद्र बोहरा, अजय प्रताप सिंह, नवीन जैन, प्रवीण पारीक, रवि शंकर उपाध्याय, अभिभाषक संस्था के अध्यक्ष दुर्गालाल राजोरा, उपाध्यक्ष गजेंद्र प्रताप सिंह राणावत, सह सचिव कमलेश मुण्डेतिया, कोषाध्यक्ष तेजप्रकाश पाठक, पुस्तकालय अध्यक्ष दीपक मीणा, वरिष्ठ अधिवक्ता नमन ओझा, चाण्ड सिंह, अंकित मालू, शरीफ मोहम्मद, प्रियेश यदुवंशी, पीएलवी अभय गुर्जर मौजूद रहे।

अभिभाषक संस्था के सहसचिव कमलेश मुण्डेतिया ने बताया कि जिला बचाओ संघर्ष समिति

■ दिव्यांग संघ शाहपुरा के सदस्यों, संघर्ष समिति के सदस्यों और अधिवक्ताओं ने नारेबाजी कर विरोध प्रदर्शन किया

■ जिला समाप्त करने के विरोध में चौथे दिन क्रमिक अनशन धरने पर दिव्यांग संघ शाहपुरा के सदस्य बैठे

की बैठक रविवार संघर्ष समिति के अध्यक्ष दुर्गा लाल राजोरा और संयोजक रामप्रसाद जाट की अगुवाई में हुई जिसमें कई महत्वपूर्ण निर्णय ले गए। इसके तहत शाहपुरा जिले को पुनः जिले का दर्जा मिलने तक आंदोलन जारी रखा जाएगा और शहर और ठामनी क्षेत्र में संघर्ष समिति के सदस्य जाकर आमजन को जोड़ते हुए जिले के महत्व के पंपलेट एवं पीले चावल वितरण कर 28 जनवरी को ब्लैक डे के रूप में संपूर्ण शाहपुरा बंद रखा जाकर विशाल रैली और आमसभा का आयोजन किया जाएगा एवं शाहपुरा जिले की संपूर्ण तहसीलों में शाहपुरा को जिला बनाए रखना का ज्ञापन दिया जाएगा तथा सोशल मीडिया प्लेटफॉर्म पर मुहिम चलाकर आमजन की भागीदारी आंदोलन में सुनिश्चित की जाएगी।

अखिल भारतीय रेगर महासभा शाहपुरा द्वारा 13 जनवरी को अनशन धरना प्रदर्शन करेगा। जिला बचाओ संघर्ष समिति के अध्यक्ष दुर्गा लाल राजोरा ने कहा कि 13 जनवरी को क्रमिक अनशन धरना पर अखिल भारतीय रेगर महासभा शाहपुरा के सदस्य बैठकर धरना देंगे।

सरपंच व पटवारी के खिलाफ मामला दर्ज

परबतसर, (निर्स)। पुलिस थाना परबतसर अंतर्गत ग्राम सांचौर के सरपंच और पटवारी के विरुद्ध षडयंत्र रचकर धोखाधड़ी कर जमीन हड़पने का मामला दर्ज हुआ है। पुलिस के अनुसार मेहराम पुत्र भंवरलाल नायक निवासी सांचौर ने पुलिस थाना परबतसर में रिपोर्ट दर्ज करवाई कि सांचौर ग्राम के सरपंच रूपाराम डूडी, पटवारी रिखाल चौधरी व मुकेश मेघवाल ने आध्यात्मिक षडयंत्र रचकर भेरे साथ धोखाधड़ी करके मेरी जमीन हड़पने की नियत से मेरी जमीन का मुझे झोसे में रखकर इकरारनामा व मुख्यायतनामा निष्पादित करवा लिया। पीडित ने बताया कि उसने एक लाख साठ हजार रुपए रुपाराम डूडी व रिखाल चौधरी से उधार लिए थे जबकि वह मुकेश मेघवाल को जानता ही नहीं। रिपोर्ट के अनुसार प्रार्थी ने अपनी जमीन का बेचना नहीं किया है, लेकिन उसे धारा धमकाकर स्टाम्प पर जबरन लिखा-पढ़ी करवा ली जो गलत है। पीडित ने कहा कि आरोपियों ने मेरा अनपढ़ होने का फायदा उठाया है। विरोध किया तो रुपाराम ने रोककर मारपीट कर जान से मारने की धमकी दी।

समझौते के बाद पोस्टमार्टम को राजी हुए परिजन

डुंगरपुर, (निर्स)। पुलिस से बचने के प्रयास में साइबर ठगी के आरोपी के चौथी मंजिल से कूदने को लेकर रविवार सुबह समाज की बैठक के बाद पुलिस अधिकारियों के साथ बैठक कर समझौते के बाद समाजजन शव का पोस्टमार्टम करने को राजी हुए। आरपी पुलिस से बचने के प्रयास में साइबर ठगी का आरोपी शुकुवार रात छत से कूद गया था, जिससे उसकी मौत हो गई थी। पुलिस ने मामले में अन्य दो आरोपियों को गिरफ्तार किया था। पिंडावल-साबला निवासी रमेश पाटीदार पुलिस को देखकर भागने लगा। आरोपी तीसरी मंजिल से भागकर चौथी मंजिल की छत पर पहुंच गया। पुलिस से बचने के प्रयास में छत से बालकनी में गिर गया। आरोपी को गंभीर हालत में पेंसिफिक हॉस्पिटल उमरडा उदयपुर में भर्ती कराया गया। जहां से महाराणा भोपाल हॉस्पिटल उदयपुर में रेफर किया गया, जहां उसकी मौत हो गई थी।

# शिक्षा को विचारशीलता और मूल्यपरकता का आधार बनाना अनिवार्य : प्रो. देवस्वरूप

## राजस्थान विद्यापीठ का 39 वां स्थापना दिवस समारोहपूर्वक संपन्न

उदयपुर, (कास)। बाबा आमटे दिव्यांग विश्वविद्यालय जयपुर के कुलपति प्रो. देवस्वरूप ने कहा कि शिक्षा को केवल व्यावसायिक सफलता का माध्यम नहीं, बल्कि विचारशीलता और मूल्यपरकता का आधार बनाना अनिवार्य है। प्रो. देवस्वरूप रविवार को जनार्दन राय नगर राजस्थान विद्यापीठ डीम्ड विवि के स्थापना दिवस पर मुख्य अतिथि के रूप में समारोह को संबोधित कर रहे थे।

प्रो. देवस्वरूप ने कहा कि राष्ट्रीय शिक्षा नीति के निर्माण में उनकी भूमिका एक विशेष अवसर और चुनौती रही है। शिक्षा हमेशा से समाज के विकास का आधार रही है। यदि हम 1857 के कालखंड को देखें, तो यह इसलिए महत्वपूर्ण है क्योंकि उस समय ईस्ट इंडिया कंपनी का शासन था। महान्मा गांधी ने शिक्षा के महत्व को समझते हुए गुजरात विद्यापीठ की स्थापना की, जो उनके विचारों का प्रत्यक्ष प्रमाण है। इसी दृष्टि से 1937 में भारत के गौरवशाली शिक्षण संस्थानों में शामिल हो चुका है। पूर्व में शिक्षा का उद्देश्य व्यक्तिगत निर्माण था। आज यह जांब-केंद्रित हो



राजस्थान विद्यापीठ के 39 वें स्थापना दिवस समारोह को प्रो.एस. सारदेवोत ने संबोधित किया।

गई है, जिससे शिक्षा और विचारशीलता के बीच एक अंतराल पैदा हो गया है। इसी कारण, आज के शिक्षित युवाओं में अपराध की प्रवृत्ति देखी जा रही है। यह एक गंभीर चिंता का विषय है। शिक्षा को केवल व्यावसायिक सफलता का माध्यम नहीं, बल्कि विचारशीलता और

मूल्यपरकता का आधार बनाना अनिवार्य है। एक शिक्षक का दायित्व केवल ज्ञान देना नहीं है, बल्कि स्वयं अपने मूल्यों का उदाहरण बनकर विद्यार्थियों को प्रेरित करना है। सभ्यता और संस्कृति के साथ शिक्षा को आत्मनिर्भरता और आत्मविश्वास निर्माण का माध्यम बनाना होगा। यही

■ कुलपति प्रो. सारंगदेवोत ने राजस्थान विद्यापीठ के स्थापना दिवस की सभी को शुभकामनाएं दी

शिक्षा का सच्चा उद्देश्य है, और इसे प्राप्त करने के लिए हम सभी को मिलकर कार्य करना होगा। राजस्थान विद्यापीठ के 39 वें स्थापना सभी को शुभकामनाएं देते हुए कुलपति प्रो. सारंगदेवोत ने कहा कि हमारी संस्कृति का मूल मंत्र आ नो भद्राः ऋतवो यंतु विश्वतः हमें प्रेरित करता है कि हम विश्वभर से श्रेष्ठ विचारों को आत्मसात करें। इसी विचारधारा को अपनाते हुए विद्यापीठ ने अपने दायित्व का निर्वहन किया है। आने वाले समय में विद्यापीठ 100 बेड अस्पताल को पूर्ण रूप से संचालित करेगा और एक आधुनिक इन्फ्रास्ट्रक्चर सेंटर खोलेगा, जहां विद्यार्थी ऑनटिफिशियल इंटेलेजेंस के युग में भविष्य निर्माण की दिशा में प्रशिक्षण प्राप्त करेंगे। हमारा लक्ष्य वर्तमान में

10 हजार विद्यार्थियों की संख्या को बढ़ाकर 30 हजार तक ले जाना है। कुलाधिपति प्रो. बलवंत राय जानी ने कहा कि राजस्थान विद्यापीठ की स्थापना एक छोटे से बीज के रूप में हुई थी, जो आज शिक्षा के एक विशाल वटवृक्ष के रूप में खड़ा है। इस अवसर पर मुख्य अतिथि बाबा आमटे दिव्यांग विश्वविद्यालय जयपुर के कुलपति प्रो. देवस्वरूप, विशिष्ट अतिथि डॉ. निरुपमा सिंह, कुलपति कर्नल प्रो. शिव सिंह सारंगदेवोत, कुल प्रमुख भंवरलाल गुर्जर, पीठ स्थाविर डॉ. कौशल नागदा, कुलसचिव डॉ. तरुण श्रीमाली के आतिथ्य में मां सरस्वती के समक्ष दीप प्रज्वलन व माल्यार्पण कर कार्यक्रम का शुभारंभ किया गया। कुल प्रमुख भंवरलाल गुर्जर ने विद्यापीठ की यात्रा को साझा करते हुए कहा कि विद्यापीठ ने उसे समय जन्म थाई है सपने को साकार किया। पीठ स्थाविर कौशल नागदा ने विचार व्यक्त किया। इस अवसर पर अतिथियों द्वारा 10 वर्षों का विजन डॉक्यूमेंट का विमोचन किया गया। इससे पूर्व प्रमुख अतिथि प्रो. देवस्वरूप को एनसीसी छात्रों द्वारा गाई ऑफ ऑनर दिया गया।

बाइक सवार से नकदी लूटी

उदयपुर, (निर्स)। गोवर्धन बिलसा हाइवे पर बाइक सवार तीन बदमाश पीडित से नकदी छीन ले गए। पुलिस से प्राप्त जानकारी के अनुसार पीडित बाबूलाल पुत्र नाथूलाल परमार निवासी खजूरी गोवर्धन विलसा ने पुलिस थाने में प्रकरण दर्ज करवाया, जिसमें उसने बताया कि मैं 16 दिसंबर 2024 को बाइक पर गांव से उदयपुर जा रहा था। जहां बीच रास्ते खरपीणा पुलिया के समीप अन्य बाइक पर सवार भगवान पुत्र अर्जुन निवासी रमणी शांती व साथी ने मुझे नकदी तथा जेब से नकदी छीन ली। इस मामले में पुलिस ने प्रकरण दर्ज कर जांच एएसआई प्रदीप कुमार को सौंपी है।

सूने मकान में चोरी

उदयपुर, (निर्स)। शहर के अम्बामता थाना क्षेत्र में स्थित सूने मकान का अज्ञात चोर ताला तोड़कर चांदी के बर्तन व नकदी चुरा ले गए। पुलिस से प्राप्त जानकारी के अनुसार टीचर्स कॉलोनी अम्बामता निवासी पीडित विष्णु पुत्र चंद्रकृष्ण सक्सेना ने पुलिस थाने में प्रकरण दर्ज करवाया, जिसमें उसने बताया कि 8 जनवरी को मकान पर ताला लगाकर मैं बाहर गया था। दो दिन बाद लौटा तो मकान का ताला टूटा हुआ एक कमरों में सामान बिखरा पड़ा था। तलाशी ली तो चांदी का लौटा, कटोरी, थाली, लम्बच सहित पूजन सामग्री तथा 10 हजार रुपये के नकदी गायब थी। इस पर पुलिस को सूचना कर प्रकरण दर्ज करवाया। मामले की जांच एएसआई ललितसिंह कर रहे हैं।